

# श्रीसाइलीला



स्थापना १९१६



साईबाबांच्या  
मूर्ती पूजेची भांडी  
व  
घांदीचे  
सोन्याचे  
मोत्यांचे

सर्व प्रकारचें दागिने तयार करणारी मुंबईतील विश्वास्य सुप्रसिद्ध पेढी

ई. आर. मालपेकर

जिनेकर चाल, ठाकुरद्वार, मुंबई नं. २

३ न.

२९६३१



## श्री साई वाक्पुष्पा

जो सद्वर्तनी बसतो, ज्याच्यापासून सर्व प्रकारच्या दुष्ट भावना दूर पळाल्या आहेत, ज्याची आपल्या गुरूवर अढळ निष्ठा आहे, ज्याने गुरूला सर्वस्व अर्पण केले आहे; तसेच ज्याच्या मनांत कोणत्याही प्रकारची फलाशा राहिलेली नाही त्यालाच एके दिवशी परमात्म्याची भेट होऊ शकते. माणूस जिज्ञासू असावा लागतो; एकाचित्त, एकध्यान असावा लागतो, त्याच्यावरच सद्गुरूची कृपा होते, व त्या कृपेचे फळ जिज्ञासूला मिळाल्याशिवाय रहात नाही.

—श्रीसाईसञ्चरित्

## श्रीसाईलीला

[ शिरडी संस्थानचे अधिकृत मासिक ]

वर्ष ४४ वे ]

जानेवारी १९६६

[ अंक १० वा

: संपादक :

श्री. वी. जी. पोतनीस

वार्षिक वर्गणी रु. ५ ( ट. ल. सह )

टे. नं. ४४३३६१

: कार्यालय :

साई केतन, डॉ. आंबेडकर रोड, खोदादाद सर्कल जवळ, प्लॉट नं. ८०,  
बी, दादर, मुंबई १४.

## प्रिय वाचक—

ईश्वरानें आपणास तीन महत्त्वाची साधनें देऊन ठेविली आहेत. त्या साधनांचा ज्या शीतीनें आपण उपयोग करूं त्याप्रमाणें आपणास इह परलोकी सुखाचा किंवा दुःखाचा लाभ घडणार आहे. आपण सुखी होणें किंवा दुःखी होणें हें आपल्यावरच अवलंबून आहे. कोणती ही तीन साधनें ? शरीर, मन व वाणी. आपल्या हातून जी कांहीं बरीं वाईट कार्ये होतात तीं या तीन साधनांच्या सहाय्यानें होतात.

मग हीं तिन्ही साधनें आपण चांगलीं कामें करण्याकडे कां वरें लावूं नयेत ? आपल्या उदारान्ता पोषक असें कार्ये कोणतें ? आपले शरीर कोणत्या गोष्टीसाठीं स्वभावे किंवा रावावे ? या जगात सेवेसारखें सत्कार्य दुसरें कोणतेंही नसेल. ज्यांची स्मरण सेवा करण्याची आपणास संधी मिळेल त्यांची निःपक्षार्णे सेवा करणें यासारखे अरत पुण्यकारक कृत्य दुसरे कोणतेंही नसेल. तुम्ही कोणत्याहि उद्योगांत असा आणि उदर भरणाऱ्या सटी व जे तुमच्यापर अवलंबून असतात त्यांच्या रक्षणांसाठीं तुम्हांला जोगता ना कोणता किंवा जो तुमच्या वाट्यास आला असेल तो उद्योग करणें हें तुमचें कर्तव्य आहे. तें कर्तव्य पार पाडीत असता, दुसऱ्यांच्या उपयोगी पडण्याची लज्जामोठी जी जी संधी मिळेल ती तुम्ही साधली पाहिजे. दुसऱ्यांचें भलें करण्यात आपण स्वतःचेंच भलें करीत असतो, ती जी निरपेक्ष सेवा तीच भगवताची सेवा-ती सेवा भगवंताजवळ रज्जू असते असें तुम्हीं निश्चित समजावें. आपण दुसऱ्यांच्या उपयोगी पडलों याचा अभिमान तुम्हाला वाटण्याची सुळीच जरूरी नाही. त्या सेवेमुळे मनाला जो सात्त्विक आनंद होतो त्याची तुलना दुसऱ्या कोणत्याही आनंदाशी करता येणार नाही. तो आनंद हेंच तुमचें बक्षीस. दुसऱ्या कोणत्याही प्रकारच्या पारितोषिकाची तुम्हीं अपेक्षा करूं नये.

मनुष्यामात्राला अशा प्रकारच्या सेवेची संवय जेंडली पाहिजे. तो माणसाचा स्वभाव बनला पाहिजे. देवानें दिलेल्या या देशाचा यापेक्षां दुसरा कोणता उपयोग होऊं शकणार आहे ? देवानें हा देह दिला तो सर्वांच्या उपयोगी पडण्यासाठीं या गोष्टीची वाठवण आपणास सदासर्वकाळ होत राहिली पाहिजे व त्याप्रमाणें सतत कर्तव्याचरण घडत राहिल पाहिजे.

‘मन चिंतो तें वैरी न िती’ असें म्हणतात तें खरेंच आहे. आपल्या मनाचे व्यापार आपण नेहमी ताब्यात ठेवण्यासाठी झटलें पाहिजे. मन हें आढाळ आहे. त्याला आपण विचाराची वेवस्था घालून त्याला ताब्यात ठेवलें पाहिजे. मनात सदासर्व-काळ सद्विचार येत रहातील याबद्दल आपण खबरदारी घेतली पाहिजे; मन ओढून नेईल तिकडे जायचें नाही. त्याला भगवत् चिंतनानें नेहमी आटोक्यात ठेवण्यासाठी आपण जपलें पाहिजे. मनात दुष्ट, पापी, मत्सरी व स्वार्थी विचाराना जरासुद्धा थारा द्यायचा नाही असा निर्धार करून तुम्हीं वागूं लागला मग दुष्ट, स्वार्थी व मत्सरी विचार मनात कशाळा येतील? ज्याला स्वतःच्या मनावर ताबा मिळविता येत नाही तो काय करूं शकणार आहे? पुरुषार्थाचें साधन म्हणजे आपलें मन. मनात नेहमी तेजस्वी, पराक्रमी व पुरुषार्थी विचार यावे. त्याविरहीत जे विचार असतील त्यांची कठोरपणें हकालपट्टी करण्यांत यावी.

आणि आपली वाणी. या वाणीच्या सहाय्यानें माणसे जोडतां येतात, तशींच तोडतांही येतात. आपला जन्म तोडण्यासाठी नाही तर जोडण्यासाठी आहे. सर्वांना रुचेल, सर्वांना आनंद होईल, सर्भोवाराच्या लोकांना स्फूर्ति देईल असेंच बोलायचें, वायफळ बोलणें बोलायचें नाही. मधुर, हितकर व कल्याणदायक असेल तेंच बोलायचें.

पूज्य साईबाबांचें सारें जीवन आपण बारकाईनें पाहिलें असता आपणास हेंच दिसून येईल, ते आमच्यांत वावरले, आमच्या सुखदुःखाशी समरस झाले, ते कशासाठी? आमच्या सुखासमाधानासाठी. वेळोवेळीं नाना प्रकारचे दाखले देऊन त्यांनीं आमचें मार्गदर्शन केले, आमची दुःखें स्वतःवर ओढून घेतलीं, आमच्यावर संकटें आलीं असतां तीं दूर करण्यासाठीं ते झटले, अशा रीतीनें सेवाभावाचा, व दुसऱ्याच्या सुखदुःखाशीं समरस होण्याचा उच्च आदर्श सतत दृष्टीपुढें ठेविला आहे. तो उच्च आदर्श सतत दृष्टीपुढें ठेवून त्या प्रकाशांत आम्ही वावरूं लागलों तर त्यांतच आमचा उद्धार आहे.

—संपादक



# संतोष

**संतोष** ! केवळ तीन अक्षरी शब्द ! परंतु त्या शब्दांत केवढी जादू भरलेली आहे ! मनुष्यानें नेहमी संतोषी रहावे; कारण त्यांतच सारे सुख व आनंद सामावलेला आहे. मन कसें नेहमी प्रसन्न असावे, कसळीही भगभग त्याच्यामार्गे नसावी. संतुष्ट कोण समजायचा ? जो मनुष्य ईश्वरानें दिजेल्या स्थितीत समाधान मानून रहाता तो. प्रसन्नता, संतुष्टता ही एक मनाची अत्यावश्यक अवस्था आहे. ती अवस्था ज्याला प्राप्त झाली तो या जगांत खरा सुखी. माणसाचें कल्याण संतुष्ट रहाण्यांतच आहे.

इत्ती, घोडे, हिरेमाणकें व धनदौलत आपल्याजवळ विपुल प्रमाणांत असली म्हणजे आपण सुखी झालो असें समजायचें का ? ज्याच्याजवळ तीं साधनें आहेत ते सुखी आहेत का ? हीं साधनें तुम्हांला सुख देऊं शकत नाहींत. त्याहीपेक्षा महत्त्वाचें असें एक साधन आहे. तें तुमच्याजवळ ज्या प्रमाणात असेल त्या प्रमाणांत तुम्हीं सुखी. तें साधन म्हणजे संतोष, समाधान. ' तेंच त्याचें अर्चन समाधान सर्वभूती.'

रामदास स्वामींनी म्हटलें आहे कीं, ' समाधानें समाधान वाढे, मैत्रीनें मैत्री वाढे,' आपण आपली वृत्ती नेहमीं समाधानी ठेवण्यासाठीं जमलें पाहिजे. इत्ती, घोडे, रत्नसज्जत यांच्यामुळे आपणास सुख मिळेल असें ज्याला वाटतें, त्याचें तें वाटणें अर्थात चुकीचें असते. संतोष हेंच सर्वांत मोठें व प्रत्येकानें वाळनीय असें धन आहे. नाकार्ची घनें कधीं ना कधीं मनात असंतोष व असमाधान उत्पन्न करणारी म्हणून त्यांचा पाठलाग करूं नये.

द्रव्यप्राप्ती करण्याच्या मार्गे आपण लागतो. त्याचा आधार असतो लोभ. द्रव्य कितीहि मिळालें तरी लोभ वाढतच जातो आणि संतोष सुखाचा आधार असतो. तेव्हां लोभ आणि त्याग या दोहोंपैकीं तुम्हीं काय पत्कराल ? त्याग करण्यांत सुख व आनंद यांचा लाभ होतो.

दुसऱ्यापार्शी असलेली वस्तू मला मिळावी असा लोभ बाळगणारीं माणसें या जगांत सवन्न आढळून येतात. ज्याच्या जवळ एखादी वस्तू असते त्यालाहि तिचा लोभ असतोच. त्या बळावर तो म्हणत असतो कीं, छे ! मी कदापि ती वस्तू दुसऱ्यास देणार नाहीं. असा हा सतत झगडा चालू असतो व तो असंतोष निर्माण करीत असतो. त्यावरून आपण सावध राहिलें पाहिजे.

# आपल्या लोकांचा धर्मसंशोधनाकडील कल

\*\*\*\*\*

पाळिलों पोषिलों सर्वस्वी अजिवरी ।

वागविलों करीं घरोनियां ॥ १ ॥

आतां काय माझा घडेल अन्हेर ।

मार्गे बहु दूर वागविलें ॥ २ ॥

नेदी वारा अंगीं लागीं अघाताचा ।

घेतला ठायींचा भार माथां ॥ ३ ॥

तुका म्हणे बोल करितों आवडी ।

अवीट तेचि गोडी अंतरीची ॥ ४ ॥

**ह्या** अभंगांत तुकारामबाबा देवाला आलवून काय म्हणतात त पाहू या, त म्हणतात की, ज्या मला त्वां आजपर्यंत सर्वस्वी पाळिले, पोषिले व हातात धरून वागविलेस, तसेंच मार्गे लांबपासून बहुत दुरवर तूं मला वागवून आणिलेस, त्या माझा तूं आतां अन्हेर करिशील काय ? मुळापासून तूं माझा सर्व भार आपल्या शिरावर घेऊन संकटाचा, किंवा आघाताचा वाराहि लागू दिला नाहीस असा जो तूं तो आतां माझा अन्हेर करिशील काय ? असें कधीहि होणार नाही.

याच घोरणावर, पण दुसऱ्या समजुतीनें, आज वरील अभंगाचें विवेचन करू शक्याचें आहे. सामान्यतः मार्गदर्शक जो असतो तो हातीं धरून वाट दाखविणारा नसतो. आणि वाटसरूचा नोजा आपल्या डोईवर घेऊन चालणारा मार्गदर्शक त्याहुनहि विरळा. ज्याचा नोजा त्याच्या माथ्यावर असाच प्रकार बहुधा आढळतो. आपल्या व अन्य धर्मीच्या लोकांत मुख्य फरक हाच आहे की, आम्ही पूर्वीपासून देवावर सर्वपरी भार ठेवीत आलों आहों; तथा प्रकारें निदान तितक्या मानानें इतर लोकांनीं केलेले आढळत नाही. याच कारणानें आपल्या हिंदु लोकांविषयीं चांगल्या बुद्धीनें विचार करणारे, केवळ टवाळकीनें बोलणारे नव्हत, असे लोक एक आक्षेप घेतले तो हा की, 'तुम्हां हिंदु लोकांमध्ये धर्मसंबंधानें उठाठेव व वाटाघाट करण्याची संकथ दिसण्यांत येते ती कां ? एक थोर पार्शी गृहस्थ, पुण्याचे खानबहादुर दोराबजी पदमजी, काहीं दिवसांमार्गे भेटले होते. त्यांनीं हाच सवाल केला की, इतर लोकांचे धर्मसंबंधीं आचार, मते व संप्रदाय, तसेंच सामाजिक संस्था कुटुंबव्यवस्थेच्या संबंधाचे आचाराविचार सर्वच अति शुद्ध असतात, आणि त्यांमध्ये दोषाचा भाग मुळाच नसतो असें नाही; तर लोकांत दोष कमी, कोणते

अधिक, असा तारतम्याचा भाग मात्र असतो. मग हिंदु लोकांच्याच भोंवतीं हें काय घुमते आहे? तुन्ही नवीन नवीन धंदेरोजगार शोधून काढावे, देशाची संपत्ति वाढवावी तें सोडून कोणत्याही धर्मसंबंधीं अथवा सामाजिक बाबतीं चालण्यात होणारे त्रास व अडचणी व लोकनिहा आपणावर ओहून आपण्याची पंचाईत का करिता?

इतर धर्मांच्या लोकानी धर्मसंबंधीं सुधारणा केली, तरी ते देवळें बांधून आमच्यासारखे चर्चा करीत बसले नाहीत, हें खरें आहे; आणि त्याअर्थी ह्या आक्षेपाचा विचार व त्याचें समाधान करणें इष्ट आहे. एका पुरुषास एकदम अनेक स्त्रिया असण्याच्या संबंधानें महंमदी धर्म आपल्यापेक्षां अधिक सदोष आहे, तरी त्याच्या दूरीकरणार्थं व्यवस्थित सभा स्थापन होऊन, चळवळ करण्यात आलेली कोणाच्या आढळण्यात आहे काय? नाही. यावरून हें उघड दिसतें कीं, या आपल्या जन्मभूमीची खोणच आहे कीं, असल्या गोष्टीत इतर लोक जसे उदासीन राहितात, अथवा बुद्धीला वाटेत तसें करितात तसें आपणास करून घेऊनच पडावयाचें नाही. इतर लोक अशा गोष्टीत तटस्थ किंवा उदासीन असतात, अथवा मुळींच लक्ष पुरवीत नाहीत, परंतु आम्हांस उपद्राप पाहिजे. आपले दोष सर्व लोकांपुढें का माडावे व एकमेकांविषयीं जिकीर कां वाढवावी, असा आपल्या मनात जणू विचार घेतच नसतो; इतर लोक लौकिकार्थ, साधेनाच्यां प्राप्त्यार्थ अथवा आपली औद्योगिक अथवा सांपत्तिक स्थिति सुधारण्यासाठीं चळवळींत पडतात. आपल्या हिंदु लोकांचा विचार याच्या उलट असतो, असें म्हणावयास हरकत नाही. आपल्या लोकांच्या अंगात धर्मसंबंधीं बाबतींत चळवळ करण्यात एक प्रकारचें स्फुरण चढत असतें. आणि आपल्या मनाची आपल्या-मागे टोंचणी असते, ती आपणास स्वस्थ बसू देत नाही. पण हा दोष म्हणा, किंवा गुण म्हणा, आजकाल लागलेला आहे असें नाही.

आधुनिक काळांत बाळशास्त्री जांभेकर व दादोबा पांडुरंग यांच्या वेळेस ही चळवळ नव्हती असें नाही. ही करण्यात व्यर्थ कालक्षेप व पराक्रमाचा अपव्यय होतो, असें वाटून इतर लोकांस व आपणांपैकींही किं येकांस दोष दिसतो. अर्थात् ज्या धर्म-संबंधीं व सामाजिक बाबतींचा परस्परार्थी आपल्या लोकामध्ये अतिनिकट संबंध असतो, त्यांत सुधारणा करण्याविषयीं इतकी खटपट व इतका इष्ट कां, हा प्रश्न सहजच निघतो आणि त्यांत काहीं अर्थ नाही, किंवा तो विचार करण्यासारखा नाही असें नाही. एक गोष्ट निर्विवाद आहे कीं, ही उठाठेव करण्याची संवय, सदोष असो वा निर्दोष असो, तिला चांगला गुण माना, अथवा वाईट खोड माना, पूर्वीपासून चालत आलेली आहे. असा प्रकार, अशी समजून, आतां पाश्चत्य शिक्षण मिळाल्याचा परिणाम नसून पूर्वीपासून आहे. हें नवीन बंड उपास्थित झालेले नाही, हें आपल्या देशाचा इतिहास पाहिला असतां बौद्ध, जैन हे धर्म तसेच जाकर, रामानुज, माध्व, वल्लभ व स्वामिनारायण हे एकामागून एक झालेले संप्रदाय याच गोष्टीची साक्ष देतात. नाना प्रकारचे उद्योग,



जलपर्यटण, यात्रि कला ह्याप्रभ्यं प्राविष्य, इत्यादि गोष्टींतून लक्ष कमा होऊन देवाचा सहवास व्हावा, त्याच्याशी लडिवाळपणाचे बोल बोलवावे, देवाचा व आपला संनिःकट संबंध मनात अणून त्यास आळवावे, एतदर्थ प्रयत्न करण्यास व नवीन नवीन धर्म व्यवस्था करण्यातच आपला ऐतिहासिक काल गेला आहे, असे आपणांस दिसून येईल. ही धर्मसंबंधी चळवळ करण्याची चाल आरंभापासून आहे आणि ती कबीर, नानक, चैतन्य, तुकाराम इत्यादिकांच्या चरित्रांवरून सिद्ध होते. देशात अनेक वेळां राज्यक्रांति झाली, बहुत राजे आले व गेले; परचक्रं आली गेली; पंतु या कारणामुळे आपल्या लोकसमजास धर्मसंबंधी बाबतीत चळवळ करण्याची जी संवय पडलेली आहे तिजमध्ये फरक झालेला, किंवा तिचें रूपांतर झालेलें आढळत नाही. विदेशी व विधर्मी लोक येथें सत्ताधारी झाले, त्यांपैकी कित्येक येथले स्थानिक झाले, तरी जसे तांदळात मिसळलेले मूग पाटावर घातले असतां अगर सुपात घालून घोळले असतां वेगळे होतात, तद्वत् आमचे हिंदु लोक त्यांपासून अलग राहिले. इज्रायेली वर्षीपासून आपल्या लोकांची समजूत ही की, आपल्या दुःखाचा व संकटाचा भार सर्वपरी देवाच्या डोकीवर घालावा, म्हणजे काकळूत येऊन तोच त्याचा परिहार करितो, कित्येक लोकांस ही समजूत व तिच्यामुळे उद्भूत होणारी धर्मसंबंधी बाबतीतच चळवळ करण्याची मनाची प्रवृत्ति ही प्रांचिक बाबतीत प्रत्येक प्रगतीस अवरोध व न्हास करणारी असें वाटतें; तरी ती आमच्या हार्डीमार्शी इतकी मुरलेली आहे की, ती आमचें भाग्य होऊन राहिली आहे आणि आमचा उदय झाला तर तदद्वाराच व्हावयाचा असें दिसतें.

इंग्रजी शिक्षणाचें हें फळ, अथवा ही नवीन दूम म्हणणें निवळ चुकीचें आहे; हा प्रकार परंपरेनें चालून आलेला असून धर्मसंबंधी व त्याला चिकटून असणाऱ्या सामाजिक बाबतीत अधिक जिकीर असणें ही स्थिति, आम्हा लोकांची आरंभापासून स्वाभाविक आहे. हा देहस्वभाव चांगला आहे, किंवा त्याचें खंडन व्हावें हें बरें, हा निराळा मुद्दा आहे आणि याविषयी मतभेद असू शकेल. आपण नावें ठेवितों, दुसऱ्याकडून ठेवून घेतों व तंटे भाडणें वाढवितों; यापेक्षा ज्याच्या त्याच्या बुद्धीस रास्त व उचित वाटेल तें धर्मसंबंधी अथवा सामाजिक गोष्टीत ज्यानें त्यानें मुक्ताच्यानें करावें आणि औद्योगिक स्थिति सुधारण्याकडे मन वळवावें हें बरें, असें दुसऱ्या देशांतील व धर्मातील लोकांस वाटो व आमच्यामध्ये आपआपसात अधिकार आणि योग्यता ह्यांच्या योगानें या संबंधानें न्युनाधिक भाव असो; पण, आपणांमधील जे लोक धर्मसंबंधी व सामाजिक सुधारणा करण्यास झटणाऱ्यांस तुम्ही इतके हटवादी का होता असा प्रश्न करितात, त्यांस आमचा उलट सवाल हा आहे की, होय. आम्ही आग्रही, इष्टी आर्ही खरे, पण तुम्ही तसे कां होतां? आमची धर्मसंबंधी सुधारणेची दिशा वेगळी असो; पण तुमचा तरी त्यासंबंधानें आग्रह कां? यावरून असें सिद्ध होत नाहीं काय की, धर्मसंबंधी चर्चा, विवेक व भाडणें हेंच या देशाचें स्वरूप, हाच येथील जणू काय हवापाण्याचा गुण आहे? ब्रह्मवांधव उपाध्याय

जांवाचे बंगाली गृहस्थ सिध हेदराबादेहून येथे आले होते; त्याची गांठ पडून याच संबंधाने संभाषण झाले. हे मूळचे हिंदु धर्मानुयायी असून नंतर ब्राह्मण झाले व नंतर घर्मांतर करून रोमन कॅथॉलिक पंथाचे ख्रिस्ती झाले. त्याच्या चरित्रावरून व मतांवरून घर्मचर्चांच आमच्या लोकास सर्वांत प्रिय आहे, असेंच सिद्ध होते.

या गोष्टीला, ह्या स्वभावाला उपायच नाही. आम्हें जात्या लक्षणच असें आहे. जसें भात आणि नारळ व जोंबळा आणि बाजरी, कोंकण; देश व गुजराथ यात अनुक्रमें पिकत असतात आणि याला जमिनीचा गुण कारण आहे, तसा या देशाचा घर्मसंबंधी चळवळीच्या बाबतीत प्रकार आहे. हें स्वरूप, हा उद्योग चांगला आहे की नाही, हा निराळा मुद्दा आहे. देवाचा आपणांवर विशेष लोभ आहे, असें आपले लोक इतर घर्मांच्या लोकाप्रमाणें मानीपणानें, अभिमानाने, अथवा अव्यवस्थित रीतीनें मानीत आलेले नाहीत, ही गोष्ट या संबंधानें आपण लक्षात ठेविली पाहिजे. यहुदी लोकांमध्ये आपण परमेश्वराचे आवडले अशी समजूत आहे. पण, त्याच्यापेक्षा हटतर, निदान विस्तारानें जास्ती व अधिक निर्मळ, शुद्ध अशी आपल्या लोकांची समजूत आहे. आणि हाच आपला विशेष गुण आहे. देवाचा व आपला सनिकट संबंध आहे; संसारांतील अरिष्टांत व दुःखात देव आपला पाठीराखा आहे; त्याच्यावर भरोसा ठेविला असता तो आपला सर्व भार वाहील, कधीं अडोरे करणार नाही, ही बुद्धि प्रत्येकाच्या ठिकाणीं जागृत आहे; हा विश्वास हट आहे; हें आपल्या लोकांचें आग्र्यच समजलें पाहिजे. हा उपजत अंगस्वभाव, हा विशेषण टाकून देता येत नाही, तर तो शुद्ध मार्गानें जाईल, अशी योजना केली पाहिजे, असें त्यास बळण दिलें पाहिजे; आपल्या अंगीं साहस, पराक्रम, सामर्थ्य वाढविण्यासाठीं निरंतर प्रयत्न केला पाहिजे. पण, तें वा अंगस्वभावास चांगली दिशा लावून होण्यासारखें आहे आणि झालें पाहिजे. नाही तर सावण लावून काळ्याचें पादरें करावयास केलेली खटपट पाण्यात जाते तसें होईल. हें माप पदरीं पडतें खरें; परंतु त्यासाठीं खेद मानण्यास कारण नाही असें मला वाटतें. हा स्वभाव, किंवा हा विशेष चाळीस कोट श्रमेच्या अंगीं ठेवून देव तिला फुकट जाऊं देईल, असें सहसा मानवत नाही. आपल्या लोकांतील निरनिराळ्या पंथाचा मार्ग वेगळा असला, तरी सर्वांचा हट विश्वास वरील अभंगांत दुकारामबाबांनीं वर्णन केल्याप्रमाणें असल्याकारणानें उद्देश एकच असतो. साराश, घर्मसंबंधी चर्चा व चळवळ आपल्या लोकांत कोणत्या ना कोणत्या रूपानें अथवा दिशेनें पूर्वीपासून चालत आलेली आहे; ती नवीन शिक्षणाचा परिणाम आहे किंवा आजकालची आहे असें नाही. आतां घर्मविषयक बाबतीत उदासीनता आपल्या लोकांस श्रेयस्कर कां वाटत नाही, याचा ज्याचा त्यानें आपल्या ठिकाणीं विचार करावा.

# दोन देवभक्तांची कथा

पूर्वसमुद्राच्या काठी वड्याजगन्नाथ क्षेत्राचा सात्विक राजा ईश्वरभक्तीविषयी प्रख्यात होता. तो देवाची तिन्ही त्रिकाल पूजा अर्चा करी. तो उदार होता व सर्व प्राणिमात्रांना अन्नदान करण्याची दक्षता यत्नाने असे.

एके समयी तो सात्विक आपले नित्यकर्म आटोपून काही कर्मणूक व्हावी म्हणून महाद्वारांत जाऊन द्यूत खेळत बसला. द्यूताचा रंग भरला असता तो सात्विक एकनामतेने द्यूतामध्ये अगदी गढून गेला. असा समयास या ठिकाणी देवाचा पुजारी प्रसाद वाटण्याकरिता आला. सर्व मंडळींनी प्रसाद घेतला. राजाची पाळी यत्नाने राजाने आपल निच व नेत्र पेट्यातच ठेवून पुजाऱ्यापुढे नुमता हावा हात पयसला. पुजाऱ्याला तो प्रकार विपरीत वाटून तो डाव्या हातावर प्रसाद न घेविता नमाच निघून गेला. खेळण्याच्या नादात राजाला या गोष्टीची काही मान नव्हती. द्यूत संपूर्ण होताच राजाने प्रसादाची चौकशी केली तेव्हा मंडळींनी राजाला पुजाऱ्याबद्दलचा सर्व बजकुर विदित केला. तो वृत्तात येऊन आपण प्रसादास अंतरली अशा समजुतीने राजा फार दुःखित झाला. त्या दिवसापासून राजाने देवाच्या गाभाऱ्यात जाण्याचे बंद केले. एखाद्या चुकार येवकाप्रमाणे त्याची वृत्ति हीऊन तो लाजेने महाद्वारातच तिष्ठत असे. आपण प्रसाद घेण्यास हयगय केली आणि त्याकरिता बेगुमानपणाने वामहस्त पुढे केला याबद्दल त्याला मोठा पश्चात्ताप वाटला. त्याने उजव्या हातास अपराधी या नात्याने शिक्षा करण्याचा संकल्प केला.

त्याने आपल्या प्रधानाला एकाठांत नेऊन असे सांगितके की, “मी आपल्या मंदिरांत शयन केले म्हणजे त्या ठिकाणी कोणी पिशाच येऊन खिडकीवाटे आत हात घालून मला डवचते. या गोष्टीची मला फार भीति वाटते, तरी तू मंचलाशेजारी उभा राह. पिशाचाचा इस्त आंत येतांच तो तू तोडून टाक.”

राजाचे भाषण प्रधानजीला खरे वाटले. तो हातामध्ये तरवार धेऊन मंचलाशेजारी दडून बसला. राजाने गवाक्षद्वारातून आपलाच उजव्या हात आत घातला. हात पाहतांच प्रधानाने आपल्या राजप्रहाराने तो तात्काळ छेदून टाकिला.

हात तुटून खाली पडताच प्रधानानें तो उचलण्याकरितां त्याजवर नजर टाकली. तो हात खुद्द राजाचाच आहे असे ध्यानात येताच प्रधान मोठमोठ्यानी शोक करूं लागला, त्याचा विलाप ऐकताच राजा बाहेरून आत आला आणि प्रधानाचें समाधान करण्याकरिता बोलला. “ प्रधानजी, आपण स्वस्थ असा, तो उजवा हात अपराधी व माझा शत्रु असल्यानें मी आपल्या खुषीनेंच त्याला ही शिक्षा दिली आहे.” इतकें सांगून राजानें सेवकाकरवीं तो हात पालखींत घातला आणि तो आपल्या सेवकांना म्हणाला “ तुम्ही ही पालखी घेऊन देवळात जा व जगन्नाथाला भासा असा निरोप कळवा कीं, मी फासे खेळण्यांत गुंतलों असताना ज्या हातानें प्रसाद घेण्याची हयगय केली तो तुमचा अपराधी हात तुमच्याकडे पाठवून दिला आहे, सर्व कर्मेंद्रियात मला हा हातच गुन्हेगार वाटला. प्रभूच्या सेवेंत अंतर करणारा, द्यूतासारख्या निषिद्ध कर्मांत फासे फेंकणारा, वनामध्ये श्रापदाचे जीव घेणारा, असा हा दुर्जन, खळ, पापी व दुराचार करणारा हात तुमच्याकडे पाठवून दिला आहे. त्याला शीघ्र तें शासन करावें.”

राजाच्या आक्षेपमाणें दूतांना ती पालखी महाद्वारांत नेली आणि राजाच्या निरोपाचा पुनश्चार केला. दूतमुलातून राजाच्या निरोपाचा उच्चार होताच वैष्णवांनी त्या हातावर बुका व फुलें उघडलीं. राजाची विरक्ति व देवावरील भाव पाहून सर्व जन त्याला घन्यवाद देऊं लागले. याला म्हणावें दृढ भक्ति । नाहीतर ईश्वराची उपासना करणारे असंख्य जन दृष्टीस पडतात; पण त्यांच्या चित्तांत या सात्विकी राजाप्रमाणें विमलभाव नसल्या कारणानें त्यांच्या उपासनेचें सार्थक होत नाहीं. उदरपोषण करण्याकरितां देशाटन करून भलभलत्याच कृत्यांत प्राण खर्ची घालणाऱ्यांनी ईश्वरोपासनेंत जीव अर्पण करण्याचा बेत ठरविला तर त्यांच्या हातून किती तरी अद्भुत कर्में होतील; पण प्रपंचलोलुप व विषयांध जनाना परमेश्वरोपासनेचा मोठेगणा रुचणार कसा. त्यांना मुख्य हरिनामाचा कटाळा, तापानें पछाडलेले दुर्ग्वी लोक ज्वरहरणार्थ चवदा चवदां लंघनें करतील, पण एकादशीचा एक उपास करून महस्पुण्य पदरांत पाहून घेण्यास मात्र तयार होणार नाहींत. एका कवडीकरिता आसगणांत जीवजाईपर्यंत भांडत बसणारे लोक हरिगुणाचा एकदां देखील उच्चार करण्यास कबूल होत नाहींत. घरावर दरोडा पडला असता हातावर हात चोळून स्वस्थ बसणारे हजारों सापडतील, परंतु सत्यात्राच्या हातावर खुषीनें एक पैसा टाकणारा एखादाही सापडात्रयाचा नाहीं. नाशवंत शरीर आणि संपत्ती यांच्या मोहात गुंतून स्वहितास मुकणाऱ्या लोकांची जगतात दाटी असणें हा कलीचा महिमा आहे. हा सात्विक राजा तसा नसून फार निष्ठावंत व सुकृतवान होता. देवळातील वैष्णवजन त्याचें गुणवर्णन करीत आहेत तो त्या ठिकाणीं असा चमत्कार घडला कीं, पालखीमघट्या त्या तुटवया हाताचा तेथल्या तेथें दवणा झाला. पुज्यान्धानें तो दवणा उचलून तात्काळ पुष्पवाटिकेंत

लावून टाकिला. नंतर पुजारी देवाचा प्रसाद घेऊन त्या राजाकडे गेले. राजाने प्रसाद घेण्याकरितां तो थोटा हातच लांब करण्याचा यत्न केला तो त्याचा हात पूर्वाप्रमाणे होऊन त्याने प्रसाद ग्रहण केला. हे आश्चर्य पाहून सर्वत्रांनी हरिनामाचा जयजयकार केला.

याच पुण्यवान जगन्नाथ क्षेत्रांत कोणी कर्माबाई नांवाची एक ब्राह्मण स्त्री राहत होती. ती हरिभक्ति करण्यात रंगलेली असे. कर्माबाई गरोदर असताना तिच्या भ्रतारास काळाने ओढून नेले. पतिनिधनामुळे तिला अपरंपार दुःख झाले. कांहीं काळाने ती प्रसूत होऊन तिला मुलगा झाला. तो मुलगा मोठा होऊन त्याचे लक्ष झाले. पुढे कर्माबाईची सून गरोदर झाली तेव्हा तिला बहुत समाधान वाटले. स्तुषा बाळंत होऊन तिलाही पुत्र झाला. नातू झाल्याच्या आनंदांत कर्माबाई सुख मानते आहे तोंच तिचा मुलगा पंचत्व पावला. पुत्रदुःखाने कर्माबाई होरपळून निघाली तरी ती समाधान मानून त्या नातवावरच जीव लावून राहिली. कांहीं काळाने कर्माबाईचे नातवंडही शांत झाले. नातवाच्या मृत्युने मात्र कर्माबाई पूर्ण निराश झाली. तिची सर्व उमेद खचली. तिला सर्व संसार निःसार भासून ती आपल्या जन्माबद्दल ईश्वराला गान्धारणें सांगू लागली.

या समयास क्षेत्रामध्ये कांहीं सत यात्रेकरितां प्राप्त झाले. त्यांनी कर्माबाईच्या घरांतच बिऱ्हाड दिले. घराची मालकीण कर्माबाई सदा उदास दिसते असे जाणून संतानी तिला तिच्या चित्तेचे कारण विचारिले. कर्माबाईने त्यांना आपला कर्मइतिहास सांगितला. संतांनी लागलीच तिला संसारांतील दुःखरूप यातनांचा विचार समजावून दिला. संसारातील सर्व सुख स्वप्नत् असून तो संसार नाशवंत आहे असे संतमुखांतून ऐकतांच कर्माबाईचे चित्त द्रवले. ती संतांच्याच चरणां लागली.

पतितांचा उद्धार करण्यास मृत्युलोकी अवतीर्ण झालेले संतसाधु आपल्या चरणां नत झालेल्या जडमूढांचा उद्धार केल्यावाचून कसे राहतील ? त्या संतानी कर्माबाईस एक लहानशी गोपाळमूर्ति अर्पण केली आणि पुत्र व नातू यांच्याप्रमाणे त्या मूर्तीवर प्रेम करण्यास सांगून संतजन आपल्या वाटेने निघून गेले.

कर्माबाईला त्या मूर्तीचे वेड लागून राहिले. ती त्या मूर्तीला लहान अर्भकाप्रमाणे सर्व उपचार करू लागली. ती त्या गोपाळास न्हाऊ घालून पाळण्यात निजवी, त्याला दुध पाजी, वाटीमध्ये दहीभात काळवून ती त्याला जेवू घालण्यास बसे. तिचा खरा भाव पाहून ती गोपाळमूर्ति खरोखरीच जेऊ लागली.

हा प्रकार चालू होऊन कांहीं दिवस लोटल्यानंतर कर्माबाईच्या घरी कांहीं आभिहोत्री ब्राह्मण येऊन वस्त्रीस उतरले. त्यानी कर्माबाईची कृती पाहून तिला सांगितले की, “अशा प्रकारे केलेली सेवा देवाला कज होत नाही. स्नान केल्यावाचून कृष्णपूजा करू नये. ओवळ्याने दाखविल्या नैवेद्य देव स्वीकारित नाही.”


अग्निहोत्रांच्या उपदेशास वंद्य समजून तो कर्माबाई दुसऱ्या दिवशी सडा, समार्जन, धुणे, स्नान, वगैरे कृत्य उरकून मग स्वयंपाकास लागली. तिच्या घरकृत्यामुळे देवाच्या नैवेद्यास फार उशीर झाला. तेव्हां जगन्नाथाने पुजाऱ्याच्या स्वप्नांत जाऊन सांगितले की, “ कर्माबाईच्या घरांत वस्तीस उरलेल्या कर्मठ ब्राह्मणांनी तिच्या मनात विकल्प उत्पन्न केल्याकारणाने मला जेवणाला फार उशीर होतो. तरी तुम्ही जाऊन खिला समजावून सागा आणि नैवेद्य लौकर मिळेल असे करा. ”

परमात्मा शुद्ध चैतन्य असून मायातीत असल्यामुळे त्याला कर्माचे बंधन असणे शक्य नाही. सर्व कर्मे करून स्वतःकडे अकर्तेपण घेणारा विश्वव्यापक परमात्मा कक्षकाळी कर्माच्या योगाने बद्ध होत नाही, ही गोष्ट सत्य मानून तो पुजारी अनेक भक्तजनासह कर्माबाईच्या घरा गेला. दृष्टान्ताप्रमाणे त्याने तिला सूचना दिली. त्याच्या सूचनेप्रमाणे कर्माबाईने लागलीच पाक करून गोपाळकृष्णापुढे नैवेद्य ठेविले. त्या शुद्धभावी कर्माबाईचा नैवेद्य प्रभुने सर्वांच्या देखत आपल्या मुखात घातला.

अग्निहोत्र, यज्ञयागप्रसर्गाही जो परमेश्वर स्वतः नैवेद्य खात नाही, नाना योगक्रियानाहि जो सापडत नाही, सोवळ्या ओवळ्याच्या कटकटीने शुद्धभावास मुकलेल्या कर्मठाच्या कर्मासही जो गवसत नाही तो परमात्मा कर्माबाईसारख्या अनन्य बाईच्या घरी माणसासारखा जेवितो हा भक्तिमहिमा होय. शुद्धभावनारहित माणसाला ही भक्तीची खूण कधीहि समजावयाची नाही. या गोष्टीचे कोडे उलगडून घेण्याची जर कोणास इच्छा असेल तर त्याने अहंभावाचा त्याग करून हरिभक्तिपुढे लीनच व्हावयास पाहिजे. चतुराननासहि ज्याचे समग्र वर्णन करितां येत नाही त्या परमात्म्यास नैवेद्य दाखविण्यापूर्वी कर्माबाईची खिचडी यावी लागते अशी जगन्नाथस्वप्नांत आद्याप-पर्यंत साक्ष चालू आहे.

## लहान मुलांच्या आंकडीवर

जुने आणि प्रसिद्ध औषध



जयकर्स चिल्ड्रन्स कन्व्हलशन् रेमेडी



सोल प्रो. जयकर ब्रदर्स, ६६, मरीन ड्राईव्ह, मुंबई १.



: स्टॉकिस्ट :

कांचनलाल वाडीलाल कं. — दवाबखार, मुंबई २.

# आदर्श पुत्र लव आणि कुश

रामवंशाचे उत्तराधिकारी लव-कुश आहेत, त्यामुळे पुष्कळ लोक आम्ही लव-कुशांच्या वधांतील-सूर्यवंशी आहेत असे अभिमानाने सांगतात, वाल्मीकींनी सुरवार्ताला स्वतःचा रामायण लिहिण्याचा हेतू सांगितला आहे, त्यामुळे उत्कृष्ट मानवव्यवस्था आणि आदर्श चरित्रमूर्ति रामाचा जगापुढे चारित्र्याचा आदर्श म्हणून ठेवून वाल्मीकि स्वतःला कृतकृत्य मानीत आहेत. त्यामुळे जातां जातां पराक्रमी असलेल्या शूरवीर लवकुशांचे वर्णन करीत आहेत.

अत्यंत लहानपणी त्यांनी रामायण तोंडपाठ केले होते. वाल्मीकि त्यांच्याजवळून ते साळून घेतात. वाल्मीकींनी त्यांना शस्त्रविद्या, धनुर्विद्या, क्षात्रधर्म, वगैरे शिकविले होते. भवभूतीने लवकुशांचे सुंदर वर्णन केले आहे. अश्वमेधयज्ञ एकच क्षत्रिय चक्रवर्ति राजा आहे याचे प्रतीक म्हणून करण्यात येई. समुद्रापर्यंत पृथ्वीवर फिरत फिरत रामाच्या अश्वमेधयज्ञाचा घोडा वाल्मीकींच्या आश्रमाजवळ आला. आश्रमात अभ्ययन करणाऱ्या ब्राह्मणांच्या मुलांना तो घोडा ओळखता आला नाही. त्यांनी घोडा कुठून पाहिलेला असणार ? घोडा हें शहरी लोकांचे वाहन. त्यामुळे आपापसांत वर्णन करतांना म्हणतात कीः—“पश्चात्पुच्छं वहति विपुलम्” असा तो प्राणी कोणता बरे असेल ? परंतु लव क्षत्रिय होता. ‘वितरति गुरुः प्राज्ञे विद्यां यथैव तथा जडे’—गुरु सर्वांना सारखी विद्या देतात, पण एकाला शंभर मार्कस् मिळतात आणि दुसऱ्याला शून्य मार्क मिळतो. वाल्मीकींनी सर्वांना सारखी शिकविले होते, परंतु सर्वांनी आपापल्या बुद्धीप्रमाणे ग्रहण केले. लवाने पुस्तकांत वाचले होते. तो क्षत्रिय होता. तो ब्राह्मणांना म्हणाला, “तुम्ही या प्राण्याला कसा ओळखू शकणार ? दूर व्हा. हाच अश्वमेधयज्ञाचा घोडा आहे.” त्याने घोड्याच्या मस्तकावरील लेखन वाचले आणि मनांत म्हणाला की, “क्षत्रिय जात जगांतून खलास झाली काय ? जगांत मी क्षत्रिय आहे असे म्हणणारा कोणी नाही का ?” लवाने घोड्याला पकडले व त्याला आश्रमाच्या आवारांत घेऊन गेला. ब्राह्मणांची मुले खेळावला सजविलेले चांगले खेळणे मिळाले म्हणून अगदी खुष झाली होती. परंतु इतक्यांत पाठीमागून शस्त्रधारी सैनिकांना घाबत येतांना पाहिले. ब्राह्मणांची मुले शस्त्रधारी सैनिकांना पाहून आवरली. ब्राह्मणांच्या मुलांना लढायला शोधून घेते ? लवाने सांगितले, आम्ही पकडून आलो, “आम्ही पकडून आलो, तू पण पकड.” लव पळण्या रीतीत जन्मलेला नाही. तो एकटा उभा राहिला.

लहानें घोड्याचा कान पकडून त्याला बांधलें. सैनिकांनी त्याची कडक शब्दात इजेरी घेतली, परंतु त्यानें त्यांना मुळांच जुमानलें नाहीं. त्यावेळीं त्याला समजविण्यासाठीं सैनिक म्हणाले, 'हा पोरकटपणा काय ? राम कुठे आणि तू कुठें ?' लव म्हणतो, "बोलताना कांहीं विचार आहे कीं नाहीं ? रामाविषयी आदर तर आहे. अगोदर माहित असतें तर घोड्याला पकडलें नसतें, परंतु तुम्हांला येताना पाहिलें. आता घोडा सोडणार नाहीं." नंतर त्यांच्यांत युद्ध झालें, परंतु लवापुढें त्यांचें काहीहि चाललें नाहीं. म्हणून लक्ष्मणाचा मुलगा चंद्रकेतु आणि सुमंत्र पुढें आले. चंद्रकेतु अत्यंत लहान असलेला योद्धा होता. दोघेहि समयवस्क होते. Today the age of Chivalry has gone" चंद्रकेतु सुमंत्राला सांगतो, "माझ्यासारखाच हा आहे असें वाटतें. सुमंत्रा ! त्याला रथ दे. मी रथावरून लढणार आणि हा जमिनीवरून लढणार हें बरोबर नव्हे." तो म्हणतो, "हा रथ घे आणि त्यांत बसून लढ." लव म्हणतो, "तुझा रथ तुझ्याजवळ राहूं द्या. तुझ्या सौजन्यांत सर्व ओळें, मला आनंद झाला. परंतु आम्ही जंगलवासी आहोंत." सुमंत्र म्हणतो, 'कोणत्या प्रकारचा मुलगा आहे पहा !' चंद्रकेतु म्हणतो, "रामानें जर याला पाहिलें असतें, तर त्याला किती बरें आनंद झाला असता !" लव म्हणतो, 'राम सज्जन आहे असें मी ऐकलें आहे, परंतु त्याचे नोकर अशा प्रकारची राक्षसी वाणी कां बरें उच्चारतात ? तुमचे सैनिक असें बोलले म्हणून घोडा पकडलेला आहे, नाहीं तर सोडून दिला असता. मला राज्य थोडेंच करावयाचें आहे ?' सुमंत्र म्हणतो, आमच्या सैनिकाची निश्चित चूक आहे. त्यांचा पराभव हा तुजें शौर्य दाखवितो. परंतु परशुरामाचा पराभव करणारा राम आहे, म्हणून घोडा सोडून दे.' लव शातपथें म्हणतो, "रामाची स्तुति कसली करता ? परशुरामाचा पराभव केला यांत काय केलें ?

"परशुराम शस्त्रग्राही ब्राह्मण होता." चंद्रकेतु हें एकून चिडतो. तो म्हणतो, "हा कोणी नवा पुरुषाचा अवतार आहे असें वाटतें. रामाच्या चरित्राची सुद्धां याला माहिती नाहीं—'पुण्यानि तातचरितान्यपि यो न वेद ।' राम याच्या कांहीं खिजगणतीत दिसत नाहीं." दोघेहि लढाईला सुरवात करतात.

नंतर राम येतो. लवाकडे पाहून राम खूप हीतो. मुलाला पाहिल्यानंतर त्याच्याकडे त्याचें चित्त आकृष्ट होतें. शुद्ध प्रेमाला बाह्य वस्तूचें आकर्षण नसतें, आंतील आकर्षण असतें. रामाच्यावेळीं फोटो काढणारे ( Photographers ) नव्हते. त्यामुळें रामाच्या भावनांचा फोटो निघू शकला नाहीं. चंद्रकेतु म्हणतो, 'काका आलेले आहेत.' लव म्हणतो, "तुला तर चार काका आहेत." चंद्रकेतुच्या तोंडून रामाचें नांव ऐकून म्हणतो की, "प्राचेतसाचा शिष्य लव तुम्हांला नमस्कार करीत आहे." 'प्राचेतसान्तवासी लवोऽभिवादते ।' वडिलांचें नांव माहीत नसल्यामुळें लव असें म्हणतो. इतक्यांत



कुशाही येतो. एकटा भाऊ लढत आहे, म्हणून स्वतः घनुष्याचा टणत्कार करीत येतो. रामला हे पाहून आनंद होतो.

भारतीय संस्कृतीतील तरुण कसे असावेत त्याचा हे दोषे आदर्श आहेत. मुलगा नव्हे परंतु जगांतील वीररस ज्याच्यांत एकवटलेला आहे ती मूर्ति येत आहे. जंगकडे वृणासारखे पाहणारे त्याचे डोळे आहेत, पृथ्वीला खाली नेणारी तो पावले टाकित आहे, असे असूनही ज्याच्या ठिकाणी हिमालयासारखी घोरता आहे, राम म्हणतो की साक्षात् वीररस येत आहे.

इष्टिस्तृणीकृतजगत्रयसरवसारा धीरोद्धता नमयतीव गतिर्धरित्रीम् ।  
कौमारकेऽपि गिरिवद्गुरुतां दधानो वीरो रसः किमयमेत्युत दर्प एव ॥

असे भारतीय तरुण असावयास पाहिजेत. क्षुद्र, भिन्ने, स्वाथा, भोगलंपट तरुण असतील तर ते कसले राष्ट्र ? कोणाची उन्नति ? आम्ही कपडे काढून जेवायला बसत नाही, कारण छाती दाखवतांना आम्हाला लाज वाटते. हा तरुण कसला ? आकाशाला बांधणारा आणि हिमालयाचे चूर्ण करण्याची दुर्दम्य आशा बाळगणारा म्हणजे तरुण.

आज वीस वर्षांचा तरुण जणू कांहीं सर्व झाले आहे भला वागतो. वाल्मीकींनी नंतर राम व लव-कुश याची भेट करविली आहे. लव-कुशांनी वडिलांच्या कीर्तीला शोभेल असे वर्तन केले आहे.

रामायण हा भारताचा सांस्कृतिक ग्रंथ आहे. लोकाना मार्गदर्शन होण्यासाठी हा ग्रंथ लिहिला आहे. रामायणाच्या या चरित्राच्या 'आकर्षणा' मुळे नंतर अठरा संस्कृत रामायण लिहिले गेले आहेत. प्राकृत भाषेत किती असतील ? ते कोणाला माहीत ? इतर सर्व रामायणे चांगली आणि वाचण्यासारखी आहेत, परंतु त्या सर्वांना मूलभूत ऐतिहासिक आणि प्रमाणभूत रामायण हे केवळ वाल्मीकिरामायणच आहे.

रामाचे वर्णन म्हणजे आदर्श पुरुषाचे वर्णन. भगवान् व्हायचे असेल त्याला अगोदर रामासारखे आदर्श बनविले पाहिजे. कर्तव्य आणि पौरुष यांचे प्रतीक म्हणजे राम. असे जिथे नसेल तिथे राम नाही, असे आपण प्राकृत भाषेत म्हणतो. रामायण भारतीय संस्कृतीतील उत्तुत्तम व्यक्ति कोणत्या त्यांचे अविष्करण वाल्मीकींनी केले आहे. भारतीय संस्कृति जगांत काय फेरफार करू इच्छिते ते रामायण वाचल्यानंतर कळेल. अघःपतित, दुर्बल आणि भोगलंपट झालेल्या भारतीयांना तर रामायण मार्गदर्शन करीलच, परंतु संपूर्ण जगाची उन्नति करण्याची शक्ति रामायणांत आहे. वाल्मीकींनी दाखविलेले जीवन जगण्यासाठी गुण आत्मसात् करून ते प्रत्यक्षांत आणू. ते बंधयुग, कलियुग किंवा शाप नाही तर वररूप होईल. रामकाळांतील समाजव्यवस्था आत्मसात् करा. त्यावेळचे जीवनचित्रण म्हणजे समाजाच्या प्रगतीचे प्रतिबिंब—समाजाचे सुकृत वर्णन म्हणजे रामकाळीन समाजव्यवस्था.

रामायणात रामकालीन प्रजेचें दिव्य वर्णन वाचल्यानंतर असें वाटेक कीं, विचारांचा सुवर्णकलश रामकालीन लोक होते. हें वात्सर्कीचें वर्णन वाचलें आणि त्याच्याचबरोबर आजच्या मानवी जीवनाचें चरित्रचित्रण करणाऱ्या लेनिनचें 'स्टेट अँड रेव्होल्यूशन' मधील 'Higher phase of Communism' वाचलें तर त्यांतही अशी कल्पना पाहायला मिळते. दोघांची दृष्टि एकच आहे. रामायणकालीन समाज अशा तऱ्हेचा उच्च आदर्शरूप होता. असा समाज व्हायला हजारों वर्षे लागतील.

कर्तव्यपरायणता म्हणजे राम, परंतु रामाचे ठिकाणी केवळ कर्तव्यपरायणता नव्हती. कर्तव्यपरायणतेबरोबर निर्लोभीपणा पण होता. म्हणून लोक केवळ कर्तव्यपरायणच नव्हते, तर त्याच्याचबरोबर रामासारखे लोभविवर्जितहि होते. लोभविवर्जितता कशी येईल हें एक समाजशास्त्रांतलें कोडें आहे. कोणालाहि तें उलगडत नाहीं. पैशाची वाटेक तेवढी विभागणी करा, परंतु लोभ जोपर्यंत गेला नाही तोपर्यंत संवर्ष राहाणार. रामकालीन समाजानें आपल्याला असें राहायला शिकविलें आहे. खरोखर ! त्याकाळच्या मानव वंशाचे आपण ऋणी आहोंत. केवढी मेहनत घेतल्यानंतर त्यांनी अशा तऱ्हेचा समाज निर्माण केला असेल ! त्याकाळच्या लोकांना विसरलों तर आपण कृतघ्न ठरूं. मानव्याच्या पूर्णावस्थेचा प्रगाढ परिचय रामायणांत करून देण्यांत आलेला आहे. ज्याला पूर्णावस्थेची घाई लागली असेल त्यानें रामायणांतील समाजव्यवस्थेचें वर्णन जरूर वाचावें. राम विश्वात्मवादी आहे, स्वतःचीं सुखदुःखें विश्वाशीं एकरूप केलेली आहेत. रावण म्हणजे व्यक्तिवाद—मी आणि माझे सुखें. राम म्हणजे विश्वात्मवाद—मी आहे, त्याचप्रमाणें जगांत दुसरेहि आहेत. मला खायचें आहे त्याचप्रमाणें इतरांनाहि खायचें आहे. मला न्याय हवा त्याचप्रमाणें माझ्या बांधवांनाहि न्याय मिळाला पाहिजे. अशा तऱ्हेनें विश्वात्मवादी दुसऱ्यांचे विकार आणि विचार यांचाहि विचार करतो. रावण म्हणजे मी आणि माझे उपभोग. विभीषणाशीं पटत नाहीं तर त्यानें खुशाल निघून जावें, व्यक्तिवाद अतिशय नैसर्गिक आहे; मी आणि माझे. आईच्या माडीवर बसलेल्या लहान मुलाला कांहीं खाऊ मिळाला तर आईला न देतां खाऊन टाकतें. विश्वात्मवाद संस्कारांनीं येत असतो. त्याकरिता प्रयत्न आणि पुरुषार्थ यांची आवश्यकता आहे. रावण मेहनतीशिवाय होऊं शकतो, परंतु राम व्हायला मेहनतीची गरज आहे. व्यक्तिवाद घांवत येत आहे त्यावेळीं राम कसें व्हायचें हें रामायण शिकवितें.

व्यक्तिवादी लोकांचा भीषणां कुठपर्यंत ? मी आणि माझे कुटुंब ही मावना सुद्धां त्यांच्यांत नसते. कुटुंबाची गोष्ट तर बाजूलाच राहो, परंतु पत्नी सुद्धां मी नाहीं, सुख देईल तोपर्यंत पत्नी, नाहीं तर घटस्फोट. माझा भाऊ म्हणजे पण मी नाहीं. मी हा व्यक्तिवाद ठिकठिकाणीं नाचत आहे. असें असतांना रामकालीन मानवांनीं काय

केले होते ? वसिष्ठ, विश्वामित्र यांनी केवढे परिश्रम घेऊन संस्कार केले होते ? म्हणून व्यक्तिवाद दूर करायला संस्काराचीच गरज आहे. ते संस्कार वैदिक वाङ्मयांत उडी मारल्याशिवाय मिळणार नाहीत. म्हणून 'अहम्' जाण्यासाठी मेहनत करा, बुद्धि घासा. असे कराल तरच व्यक्तिवाद नाहीसा होईल. नाही तर बाप आणि मुलगा यांचेही पटणार नाही. मुलगा म्हणतो की वृद्ध वडील खटखट करतात म्हणून वृद्ध लोकांची गरज नाही, त्यांना पांजरपोळांत सोडून द्या, नाही तर वांद्याच्या कत्तलखान्यांत पाठवा. मी म्हणजे सहा फूट व्यक्ति, दुसरे काही मानायला मी तयार नाही, मग काय ?

म्हणून वैदिक वाङ्मयांत उडी मारून त्यांतील तरवे आत्मसात करा, स्वाध्याय करून वैदिक जगाला विश्वात्मवादी बनविण्याची आवश्यकता आहे. स्वतः तो विश्वात्मवाद आचरणांत आणूनच दुसऱ्याला सांगायला पाहिजे. रामायणाचे हेंच महत्त्व आहे. विशेष प्रकारचे Hammering करून मानवाला विश्वात्मवादी बनविण्यासाठी विश्वमित्र वगैरे ऋषींनी रक्ताचे पाणी केले होते. त्याच्या प्रयत्नाचे नवनीत म्हणजे रामराज्य होय. रामायण ऐकून पुण्य मिळते असे समजाल तर रामायण लिहिणाऱ्या लेखकाचा हेतूच नष्ट होईल. लोभविजित होणे हा त्याचा हेतू आहे, त्याचबरोबर कर्तव्यपरायणता मुद्दां यायला पाहिजे, आणि लोकोत्तर गुण जीवनांत प्रत्यक्ष व्हायला पाहिजेत. त्यासाठी जीवन समर्पित करा. अशा तऱ्हेचे मानवाचे संस्कार करा. व्यक्तिवाद जन्मापासूनच येतो. रावण होण्यासाठी संस्काराची जरूर नाही. राम होण्यासाठी संस्काराची आवश्यकता आहे. जगात अशा तऱ्हेची व्यवस्था कुठेही पाहायला मिळणार नाही. रामायणातील कर्तव्यपरायण लोभविजित आणि लोकोत्तर गुणसंपन्न विलोभनीय मानवचरित्रे पाहूनच आपले मस्तक आदरभावाने नम्र होते.

अशा तऱ्हेचा आदर्श समाजवाद, दिव्य लोकोत्तर जीवन, तसेच अशा तऱ्हेचे भव्य आणि उदात्त विचार जर आत्मसात करणार नाही तर काय करणार ? मोठे मोठे राजकारणी लोक याकरिता डोक्या फोडीत आहेत, कोणत्याही 'Isam' मुळे शुद्ध रामव्यवस्था येणार नाही. निर्विकार आणि शुद्ध व्यवस्था रामकालीनच होती, जी रामायणांत दाखविली आहे. अर्थशास्त्रांतल्या सर्व प्रश्नांचा उलगडा रामकालीन लोकांनी केलेला आहे. समाजव्यवस्थेत वृत्तसंस्कार होऊ नये आणि गर्वविह्व होऊ नये म्हणून लोकांचे प्रयत्न होते अशा तऱ्हेचा तो लोकोत्तर बुद्धिशाली उत्कृष्ट काळ होता, त्या काळाच्या विचारांत दिव्यता आहे. पण आपले दुर्दैव की, आज आपलेच लोक त्याला हीन लेखण्याचा प्रयत्न करित आहेत. लोकांनी कितीही नष्टकरी करावी, परंतु इथे अद्वितीय संस्कार करणाऱ्याची वृत्ति आहे.

पाठशाळेत उपनिषद् वाचण्याकरिता जातो, असे सांगाल त्यावेळी रावणी वृत्तीचे लोक तुम्हाला कमी लेखतील, त्याच्यात अठराव्या शतकातील गोष्टी आहेत,

‘कॅ...हॅ...’ असें म्हणून तिरस्कार करतील, असें ऐकल्यानंतर कारलें खाल्ल्यासारखें तोंड कराल ! आणि सर्व गप्पा आहेत असें शेवटीं म्हणाल. त्यांना सांगायला पाहिजे कीं, तुमच्या ढोक्यांतही येणार नाही अशी मोठी वैचारिक उडी रामायणानें मारलेली आहे. त्यांत अंधभ्रद्दालू लोकांच्या गोष्टी नाहीत. भौतिकवाद वाटेल तेवढी गर्जना करो, पण त्याच्याशिवाय चालणारच नाही.


अध्यात्म टिकवणाऱ्याला Offensive व्हावें लागेल. अध्यात्मवादी दुबळा राहिला तर रावणी वृत्तीच्या लोकांची संख्या वाढणार. मोठे शब्द उच्चारूं नकोस, ताकद असेल तर बस, विचार कर. शास्त्रांचा पूर्ण अभ्यास करून बोलायचें असेल तर बोल. अध्यात्मवादी जर दुर्बल राहिले तर ज्याप्रमाणें जनस्थान आणि पंचवटी यांत राक्षस वाढले होते, त्याप्रमाणें घरोघरी राक्षस वाढतील. प्रत्येक त्यांच्या कार्यांत चोंच मारील. आजचे अध्यात्मवादी ईश्वरावर पूर्ण विश्वास ठेवून बसलेले आहेत. काय वसिष्ठ आणि विश्वामित्र अकलशून्य होते ! आणि छगनलाल आणि फोगटलाल शहाणे आहेत ! वसिष्ठ ६०००० विद्यार्थ्यांना आश्रमांत ठेवीत असत. त्यांचा काय ईश्वरावर विश्वास नव्हता ! आळशासाठीं भगवान् नाही. अशा तऱ्हेच्या आळशी लोकांना कान पकडून बाहेर लाथ मारून हांकून घायला पाहिजे. त्यांना मारीत नाहीं कीं रात्रंदिवस कर्मयोग करणारा भगवान् आहे. आपण इथें झोंपतो त्यावेळीं दुसऱ्या अर्धगोळांत प्रकाश कोण पाडतो ! एक क्षणही विभ्रान्ति किंवा आराम घेतल्याशिवाय ईश्वराचें कार्य सतत चालू आहे. मोठा त्रिपुंड्र लावला म्हणजे भक्त होत नाहीं. रात्रंदिवस कर्मयोग करणारा मुलगा आळशी राहिला तर तो मुलगा नाही, म्हणून पशुतेला लाथ मारून मानवतेला वांचवायची असेल तर ‘Offensive’ होण्याचे दिवस आलेले आहेत. रामचरित्र वाचल्यानंतर आमच्यामध्ये कर्तृत्व आणि पौरुष जर येणार नाही, तर आमच्यांत राम नाही असें नकीं समजावें. रामायणाच्या योगानें एवढा बौद्धिक विकास व्हायला पाहिजे कीं, ‘Defeat us in arguments.’ असें सांगण्याची ताकद यावी. आधिभौतिक आणि आध्यात्मिक, व्यक्तिवाद, पशुता आणि मानवता यांची लढाई घरोघर चालू आहे.

आकाशाचा आकार कसा आहे ? आकाशासारखा. राम व रावण यांच्या युद्धाला उपमा राम व रावण यांच्या युद्धाचीच, परंतु आपण हें विसरतो कीं ‘अणुबॉब’ची लढाई सर्व ठिकाणीं चालत नाही. रामायणाची लढाई तर घराबरांत चालू आहे; नेहमीं चालते. मानवता आणि पशुता, आध्यात्मिक आणि आधिभौतिक, विश्वात्मवाद

आणि व्यक्तिवाद यांची लढाई रोज चालू आहे. या लढाईत तुम्ही कोणाचा पक्ष घेणार ? रामाचा की रावणाचा ? मानवतेचा की पशूतेचा ? लढायचें तर आहेच, कबर कसून काम करावें लागेल. Ceremonial मनुष्य काय उपयोगी ! एका ठिकाणी सर्व एकत्रित होऊन स्वाध्याय करूं. जर स्वाध्यायानें असा समाज तयार होत असेल तर स्वाध्याय करण्याची प्रतिज्ञा करूं या. लोकोत्तर समाज तयार करणें, ही एकच गोष्ट, एकच विचार, आणि तो एकाच सत्रंजीवर बसून स्वाध्याय केल्यामुळेच निर्माण होणार आहे. हें आजच्या काळांतही छाती उंच करून सांगतां येईल.

## जनतेचें आरोग्य म्हणजेच राष्ट्रचें सामर्थ्य

राष्ट्र सामर्थ्यवान करण्यासाठी बलवान व्हा. यासाठी नियमित व्यायाम आणि खेळ खेळणें जरूर आहे. यासाठी लागणारी उपकरणें म्हणजे डब्लेस, लेझीम...यासारखा सर्वश्रेष्ठ माल आम्ही बनवितो. नगरपालिका, जिल्हा परिषदा, ग्रामपंचायती, व्यायाम शाळा, बिकास केंद्रे याना माल पुरवितो.



लक्ष्मीविजय वुडन आर्टिकल एवर्स ८५ बापू स्वेट स्ट्रीट, जामळी मोहोला, मुंबई ३

प्रोप्रायटर—डी. एच्. साखरकर

# साईसदया

भेदील भवाला । जिकील काळाला ॥  
अशी तुझी माया । साईसदया ॥ घृ० ॥  
अनादी अनत । तूचि भगवंत ॥  
जळो अंतरात । तुझी भक्तिज्योत ॥ १ ॥  
देव तू भक्तांचा । प्रभु या जगाचा ।  
कृष्ण द्वारकेचा । तू विठू पदरीचा ॥ २ ॥  
बंध हे फुकाचे । दम वासनचे ॥  
वेड मला लागे । तुझ्या भक्तिचें ॥ ३ ॥  
तूच माझे घन । तुझेच हें मन ॥  
हेचि देई दान । झिजो तुझ्यासाठीं तन ॥ ४ ॥  
जन्म हा मिळाला । आणि घन्य झाला ॥  
तूच रे गोपाला । मुक्ति दे जिवाला ॥ ५ ॥

## जा ! शरण साईला—

सोड अभिमान प्राण्या, जा शरण साईला ।  
येई संकटकाळीं घावूनिया तो तुझ्या हाकेला ॥ १ ॥  
करील जो साईभक्ति; नाही त्याला कसली भीति ।  
नित्य त्याचा पाठीराखा; दिली बाबानी पावती ॥ २ ॥  
असो दीन वा अनाथ । पापी किंवा तो पतित ।  
करी रक्षण तो त्याचें; निश्चयानें साईनाथ ॥ ३ ॥  
असा थोर महिमा ज्याचा; जगिं गाजला ।  
घरी पाय त्याचे, नको शंका तुजला ॥ ४ ॥  
आजवरी जे सागून गले साधुसंत थोर ।  
नाम तुझे जगिं आढे साई मोठे महेशूर ॥ ५ ॥  
सोड अभिमान प्राण्या जा शरण साईला ।  
येई संकटकाळीं घावूनिया तो तुझ्या हाकेला ॥ ६ ॥

कवि : बा. भा. मगदूम

# श्रद्धा व सबुरी

\*\*\*\*\*

लेखक : श्री. बा. भा. मगदूम

**हा** श्रीसाइबाबांचा महान् दुहेरी मंत्र आहे. नाण्याला जशा दोन बाजू असतात, तद्वत हा मानवी संसार द्विविध स्वरूपाचा आहे. सुख, दुःख, स्त्री, पुरुष तसेच माता, पिता, बहीण, भाऊ इ. नाती द्विविध आहेत; भक्त व परमेश्वर हे नातेहि बाह्यतः द्विविधच आहे. ज्याप्रमाणें दुःखानें मानव बेजार होतो. तसेच त्याला सुखहि पेलत नाही. यासाठीं जीवननिष्ठा असावी लागते, ही निष्ठा श्रद्धेतून प्राप्त करतां येते, व दुःखाच्या परिहारासाठीं 'सबुरीची' कास घरावी लागते. हा भक्तिमार्गीतील उत्क्रांतिवाद आहे. जीवन संघर्षमय आहे. हा संघर्ष जर 'श्रद्धा व सबुरीच्या,' नियमानी युक्त नसेल, तर त्याला ऑगळ व हिडीस स्वरूप प्राप्त होईल. केवळ जन्म-गुणावर जसा मानव श्रेष्ठपदी आरूढ होऊ शकत नाही, त्याला कर्मगुणाची जोड असावी लागते, या दोन्ही गुणांचा परितोष व उत्कर्ष साधण्यासाठीं बाबांनीं या दुहेरी मंत्राचा उपदेश भक्तांना दिला.

बाह्य संसार व जग हे कृत्रिमतेच्या मायेनें भरले आहे. मानवी व्यवहारांतील 'भल्याबुऱ्याची जाणीव, नाहीशी होत चालली आहे. स्वार्थापरता घर्म नाही-हा आजच्या जगाचा युगमंत्र झाला आहे. मग परमार्थाची गोष्ट तर दूरच राहिली, पण ही दांभिकतेची, व स्वाथाची वाट अंधारातून जाणारी आहे. या काळोखांत न दिसणारे खडे निश्चित घोका निर्माण करतात. हा घोका टाळण्यासाठीं 'श्रद्धा व सबुरीचा' प्रकाशमय दीप बाबांनी आपल्या हातीं दिला आहे. या प्रकाशानें आपली भीति नाहीशी होऊन आपण निर्मय होणें हें आपलें कर्तव्य आहे. अचार व विचार यांच्यांत सुसंगति निर्माण करणारी ही दैवी देणगी आहे. या बहुमोल देणगीचा वापर आपण जितक्या कुशलतेनें व आत्मियतेनें करूं तितके चांगलें यश आपल्या पदरीं पडेल. अन्यथा 'बरीं कामघेनू पुढें ताक मागे' अशी अवस्था बहुनेकांची असते. सत्याला आधार देणारा व असत्याचा नाश करणारा हा मंत्र आहे. गतीचे सद्गतीत रूपांतर करण्याची किमया या मंत्रांत आहे. बाबासारख्या त्रिकालदर्शी महात्म्यानें मानव जातीला दिलेला हा बहुमोल सल्ला आहे. हा केवळ दांभिक घर्म प्रचार नसून अनुभवानें खात्री करून घेण्याचा प्रयत्नवादी उपाय आहे. 'आधी केलें मग सांगितलें' अशी प्रत्ययवादी साधना आहे. जड व सूक्ष्म मृतावस्थेला जिवंत करणारी ही संजीवनी आहे.

श्रद्धा व सबूरी, हे दुघारी शब्द आहे, यासाठी याचा वापर कुशलतेने केला पाहिजे, हा जीवनयोग 'योगः कर्मसु कौशलम्। या रीतीने आचरिला जावा;,' इच्छा, भय, क्रोध हे त्रिदोष, 'श्रद्धा व सबूरीच्या यज्ञात हवन केले तरच स्वानंद-सुखाचे यज्ञफल आपणास मिळू शकेल,' श्रद्धा व सबूरी ही षड्रसांची मेजवानी नसून देहधारणेसाठी नित्य उपयोगी, पडणारी 'भाजी-भाकरी आहे' थापादपि शरादपि। असे श्रेष्ठ सामर्थ्य या दोन शब्दात भरले आहे. याच्या चिंतनाने विकार-वषता नाहीशी होऊन, सात्विक सामर्थ्याचा लाभ होतो. मानसिक धैर्य निर्माण होते, यासाठीच 'धैर्यं तो देव जाणावा।' असे समर्थ वचन आहे. ज्याप्रमाणे गुन्हा, शासन व कायदा ही त्रिविध सामाजिक उपाययोजना आहे, त्याप्रमाणे मानव, श्रद्धा व सबूरी ही भक्तिमार्गातील त्रिविध उपचारपद्धति आहे. सद्बुद्धि व दुर्बुद्धि ही बाह्यतः आभासात्मक रूपे आहेत. ती उपाधिस्वरूप आहेत, व त्यापासून निर्माण होणाऱ्या सुखदुःखादि भावनाही उपाधिस्वरूप आहेत.

सामान्य माणसांचे मन नेहमीच ब्रह्मानंदाच्या श्रेष्ठ स्थितीत राहू शकत नाही. 'श्रद्धा आणि सबूरी' हा जीवनाचा जमाखर्च आहे. हा जमाखर्च आपण जितक्या चांगल्या रीतीने करू त्याप्रमाणे आपला तालबंद सुधारत जाईल। अखेरची शिळक अधिक अचूक येण्यास मदत होईल. 'श्रद्धा व सबूरीची,' टांगती तलवार सदोदित आपल्या नजरेसमोर राहिली तर 'चित्ताची' अखंड सावधनता आपोआप निर्माण होते व हा सावधपणा उत्कर्षाला आवश्यक असतो. ज्याला खरी जीवनोंदती साधायची आहे, त्याला मला काय त्याचे असे म्हणून चालणार नाही. दैवाची गहनगती जरी आपणास कळली नाही, तरी कर्माची सहजगती आपण समजू शकतो. हा आचारधर्म कळकळीने व जाणीवेने आचारता येण्यासाठी 'श्रद्धा आणि सबूरीचो गरज आहे.' बाबांच्या अमर व श्रेष्ठ श्रद्धेने पाण्याच्या पणत्या पेटल्या, ही श्रद्धेची ज्योत कोणत्या ना कोणत्या स्वरूपांत प्रत्येकाच्या ठाई असते, या ज्योतीला सबूरीची जोड दिल्यास त्याचा प्रकाश मंगलमय व अविनाशी बनतो, बाबांचे हे दोन शब्द चंद्र, सूर्यासारखे आहेत. मानवाने आपल्या दुर्भाग्य नाशासाठी व दुर्गती टाळण्यासाठी यांचा उपयोग करावा. बाबांची भक्ति याच मार्गाने आपण करू शकतो. आपण या मार्गाने चालू लागलो तर बाबांची कृपा सदैव आपल्या पाठीशी उभी आहे, अखिल मानवजातीचे मार्गदर्शन व तारण करण्याचे सामर्थ्य श्रद्धा व सबूरी या दोन महामंत्रांत सांठले आहे.



# महापुरुष ब्रह्मद्र स्वामी धावडशीकर



लेखक : श्री. नारायण त्र्यंबक जवारकर, धुळे

या महापुरुषाचे जन्मस्थान वऱ्हाड प्रांतामध्ये श्रीगणपतीचे राजुरी नजीक दुधेवाडी म्हणून एक लहान खेडें आहे ते हीय. तेथें महादेव भट, दुधेवाडी व राजुरी ह्या गांवां भिक्षुकी करून आपला चरितार्थ चालवित. यांच्या पत्नीचें नांव "उमाबाई" असें होतें. बरेच दिवस यांस संतती नव्हती. साठावे वर्षी एक पुत्ररत्न झालें. त्याचें नांव विष्णु असें ठेविलें. सन १६४९ मधें जन्म झाला. आई-वडिलांनीं भिक्षाटण करून द्रव्य संपादन करून मुलाचें मौजीबंधन केलें. वडिलांजवळ वेदाभ्यास करून ते गत झाल्यावर राजुरी येथें अनुष्ठान सुरू केलें. एक तप निरसिम भक्ती केली. मंगलमूर्ति प्रसन्न होऊन सर्वसामान्य महापुरुष-तुला जन म्हणतील असें वरदान दिलें. विष्णूस परमानंद होऊन काशी क्षेत्रीं जाऊन १६६३चे सुमारास शानेंद्र सरस्वती नामे एका विद्वान तपोनिधीचा अनुग्रह घेऊन परमहंस दिक्षा घेतली. गुरुनीं ब्रह्मद्रस्वामी असे नामाभिधान दिलें. गुरुंची उपासना करून ब्रह्मज्ञान प्राप्त करून घेतलें. नंतर उत्तर मानस व दक्षिण मानस तीर्थयात्रा केल्या. बद्रीनारायणापर्यंत जाऊन परत वाराणशीस आले. पुन्हा यात्रेनिमित्त फिरत फिरत सातार प्रांतीं आले व गुप्त रूपानें राहून देशस्थिती अवलोकन केली. कोंकणप्रांतीं चिपळूणजवळ मौजे पेठे गावी परशुरामाचें प्राचीन रम्य संस्थान आहे. तेथें जवळच एका गुफेंत तपश्चर्या सुरू केली. प्रथम बाळा गौळी याचे दृष्टीस पडलें. तो नित्य त्यांस कंदमुळें अर्पण करी. गोमूत्र प्राशनास आणून देई. केळींचे पानावर बसून ते खाडीपार परशुरामाचे दर्शनास जात. हें पाहून बाळागौळी व बाळाजी विश्वनाथ मनोभावें त्यांची सेवा करीत. बाळ्यजी विश्वनाथ यास श्री गजानन व भार्गव तुला महत्पद प्राप्त करून देतील असा आशिर्वाद दिल्या. श्री परशुराम क्षेत्रीं भार्गवाचें प्राचीन मंदीर आहे त्याचा जीर्णोद्धार केला. शाहू महाराज दिल्लीहून सुद्धन आले त्यांस राज्यारूढ होशील सांगितलें. ते राज्यावर बसलेवर त्यानीं स्वामीस गुरू मानून त्यांची सेवा केली. ब्रह्मद्र स्वामीचे आग्रहावरून बाळाजी विश्वनाथ यांस पेशवेपद दिलें. जंजिऱ्याचा हबषी सिद्धिकासम हा १७०७ मध्दें मरण पावला. त्याचे गादीवर याकूब-खान बसला. तो हिंदू द्वेषा नव्हता. त्यानें स्वामीचें दर्शन घेतलें पेठे आंबडस गांवे देवस्थानास इनाम करून घेतलें. तेथें बापूजीपंत तांबे यांस देखरेख करण्यास ठेवले. त्यांनीं समर्थ रामदास स्वामीप्रमाणें अलिप्त राहून राजकारण चालविले. त्याचेवर छत्रपतीची

व प्रभुल सरदारांची निष्ठा बसली. बाळाजी विश्वनाथ यास स्वामी द्रव्यद्वारा मदत करित बाळाजी १७२० रोजी सासवड मुक्कामी मृत्यू पावले. नंतर त्यांचे पुत्र बाजीराव यास पेशवेपद मिळाले. स्वामींनी शाहूमहाराजास मुद्दाम भेटून हे कार्य पार पाडले. घावडची गांव स्वामीस १७२० वा या वर्षी इनाम मिळाले. देवाचे भिक्षेच्या निमित्ताने द्रव्य जमा करित, सरदाराचे काम सिद्धीस गेले की ते स्वामीस द्रव्य देत, पेशव्याकडे लाखो रुपये कर्ज होते. बाजीराव व शाहूमहाराज याची स्वामीवर पूर्ण निष्ठा होती, मराठा राज्याचे उत्कर्षास यांचे फार साह्य झाले. मराठी राज्यात जेवढे म्हणून थोर पुरुष झाले त्यास उदयास आणण्यास कोणीतरी सत्पुरुष कारणाभूत झालेले आहेत. चिचवडचे मोरया गोसावी, निगडीकर रंगनाथस्वामी, ब्रह्मांडचे आनंद मूर्ती, वडेगांवचे जयरामस्वामी इत्यादि सत्पुरुष मराठी वीरांचे गुरू होते.

स्वामी ब्रह्मद्र स्वामी महाराज शके १६६० श्रावण महिन्यांत मुखातून रामनाम चालू असताना प्राणोत्करण झाले. त्यांचे समाधी स्थानांवर दिव्य देवालय बांधून त्याचे चिरस्मारक केले. स्वामींचे समाधीस शतशः प्रणाम करून हे अल्पचरित्र संपवितो.



दिव्य दृष्टीसाठी TELIGRAM :— DIVYANETRA

शिसा ऑप्टिशियन्स (BOM. DADAR)




[ चष्म्यांचे व्यापारी ]

यांच्या येथे तज्ज्ञ डॉक्टरांकडून डोळे मोफत तपासून

उंची व टिकाऊ चष्मे माफक दराने मिळतील

छाबिलदास रोड, दादर (W. R.),

# ‘ वासनामय जगत् ’



लेखक : श्री. केशव कृष्ण प्रधान

मनुष्याच्या मनाचा वासना हा स्थायीभाव आहे. वासना नसल्या तर मन नाही व मन नसते तर वासनाही नसत्या. म्हणून कधीकधी मनालाच दुसरे नांव वासना हे द्यावे असे वाटते. आपल्या सर्वच आयुष्यांत आपण कधी व.सना केली नाही, असा एकही क्षण आपल्याला दाखविता येणार नाही. वासना मनांत फारच थैमान घालू लागल्या म्हणजे त्यांचे अस्तित्त्व आपल्याला जाणवते. इतरवेळीं त्या मनांत नसतात असें मुळींच नाही. फक्त त्या गुप्त अवस्थेत असतात, एवढेच.

**म**नुष्याच्या वासना जर काढून घेतल्या तर त्याच्या जीवनातील गोडीच नाहीशी होईल व मग त्यानें जगावयाचे तरी कशाला ? मनुष्य केवळ वासनापूर्तीकरितांच जगत असतो. नाहीतर त्याला जगण्याचे कांहींएक प्रयोजन नाही. आपण वासनांना गोड नावे देऊन चांगली वासना, वाईट वासना, किंबहुना वासना शब्द टाकून त्या ठिकाणी चांगला शब्द इच्छा असा वापरतो. परंतु मला असे वाटते की, वासना शब्दाचा अर्थ वाईट इच्छा असाच आपण कां करावा ? इच्छा म्हणा, वासना म्हणा या सर्वांचा अर्थ आपली मनापासून आवड. वासना म्हणजे तात्पुरती इच्छा असें म्हटले तर इच्छाही बराच काळ टिकणारी वासना असें म्हणावे लागेल. एवढाच काय तो या दोषामध्ये फरक आहे. बाकी दोन्ही मनांपासून असलेल्या आवडीच. आपली कुठलीही मनांपासून असलेली आवड पुरी व्हावी असें कोणाला वाटत नाही ? सर्वांनाच वाटते आणि ते वाटणे हे अगदी बरोबर आहे. ज्यांच्या पूर्ततेमुळे आपल्या मनाला पूर्णपणे समाधान आणि सुख लाभेल, अशा आपल्या इच्छा एकत्रित केल्यास त्या त्या सर्वांची गोळाबेरीज आपल्या दृष्टीने, आपले जीवन पूर्णपणे सौख्यमय करण्यांत होईल असें आपल्याला सहाजिकच वाटते व तसें जीवन जगण्याचा आपण सतत प्रयत्न, नव्हे अट्टाहास करित असतो. श्रीसमर्थांच्या उक्तीप्रमाणे ‘ जगी सर्व सुखी असा कोण आहे ’ या प्रश्नाचे उत्तर कोणीही, हमखास मी आहे असें देऊ शकत नाही. हेच खरोखर सर्व दुःखांचे मूळ कारण आहे. इच्छा

हा ज्ञर मनाचा स्थायीभाव आहे तर त्या पुऱ्या करण्यासाठी सारखे घडपडणें ही मनांची नैसर्गिक व क्रिया असणार. व मनांत उद्भवलेल्या त्या त्या वेळचा त्या त्या वासना भोवती मन आपल्या विचारांनी, कल्पनांनी विंगा घालणार त्यांत नवल ते काय ?

### बऱ्यावाईट इच्छा

मनांच्या या नैसर्गिक क्रियेत तारतम्य बुद्धी वापरून अतीम सुखासाठी कोणत्या इच्छा चांगल्या व कोणत्या वाईट याविषयी नीति तत्वे एकसारखी आपणास घडे देत असतात. आमचे वेदांती तर आम्हांस मुळांत इच्छाच मारून टाका म्हणजे तुम्ही एका निर्वाच्य, निरामय, अमर आणि अखंड अशा ब्रह्मानंदाचे घनी व्हाल असें आमीष सतत दाखवितात. जगातील सर्व धर्म आम्हाला इच्छेमध्ये चांगली इच्छा व वाईट इच्छा असे दोन भाग करून, वाईट इच्छेपासून दूर राहण्यास बजावतात. किंबहुना आम्ही त्यांच्या दृष्टीने चांगल्या इच्छा करून चांगले विचार, चांगल्या कल्पना करू लागलो, म्हणजेच आम्ही खरेखुरे धार्मिक झालो आहोत असे त्यांस वाटते.

मला वाटते अशा तऱ्हेने चांगल्या इच्छा बाळगणे, चांगले सुसंस्कृत विचार करणे वगैरे गोष्टी मनुष्याला जवळ जवळ दुष्प्राप्य आहेत. ज्यांना समाज वाईट म्हणतो अशा इच्छा मनामध्ये न येणे हे कांही दोरीवरची सर्कस करण्याइतके सोपे नाही. चारचौघांनी आपल्याला बरे म्हणावे याच भावनेने मनुष्य आपल्या वाईट म्हटल्या गेलेल्या इच्छांना काबूत ठेवण्याचा प्रयत्न करतो व त्या प्रयत्नांत ऋमी अधिक यशस्वीही होतो. परंतु याचा अर्थ हा नव्हे की, अशा तऱ्हेच्या सर्वच इच्छावर तो पूर्णपणे विजय मिळवू शकला आहे. माणसाचे हे अपयश माझ्या दृष्टीने अगदी स्वाभाविक असेच आहे, एवढेच खरे की आपण चार-चौघांमध्ये आपल्या मनातील वाईट इच्छा बोलून दाखवीत नाहीं. कधीकधी आपल्या मनांत वाईट इच्छा असतांना सुद्धा आपल्यांत त्यांचा अभाव आहे, असे उगीचच आपणांस वाटत असते, नीट लक्ष लावून पाहिल्यास त्या सतत तेथे वास्तव्य करीत असतात.

### इच्छा हाच परमेश्वर

माझ्या दृष्टीने इच्छा हाच परमेश्वर आहे. अगदी मूर्तिमत परमेश्वर आहे, व म्हणूनच त्यांत वाईट किंवा चांगला असा कुठलाहि सापेक्षीय भाग नाही. मूळांत इच्छा हेच चैतन्य, हीच मूळशक्ति. ती जगांत जे जे कांही दिसते व त्यातील जे जे कांही आवडते त्या त्या कडे स्वबलाने घाव घेणारच. त्यातच चैतन्याचे चैतन्यपण, व जीवतपण आहे. मूळ आनंद जो आपल्याला हवा हवासा वाटतो व जो इच्छापूर्ती-

साठी इच्छेच्या स्वरूपाने आपल्या मनाचा स्थायीभाव असतो तोच मुळांत अमर आहे. तेव्हां दुसऱ्या अर्थाने इच्छाशक्ती हीच अमर झाली. ती मारता येणे म्हणजे आपल्या-मधील परमेश्वराचा अमर अंश नाहीसा करण्याचे असाध्य काम करण्यासारखे आहे. तेव्हा आमचा सर्व धर्मग्रथाचा व वेदांताचा इच्छाच नष्ट करा हा अट्टाहास मुळांतच चुकीचा आहे. त्या ऐवजी आपल्यामधील वारंवार निर्माण होणाऱ्या इच्छाना खरो-खरी काय पाहिजे आहे याचाच नुसता विचार न करिता जे पाहिजे ते मिळाल्यावर आपण अपेक्षिलेले सुख खगेखर आपणास त्या इच्छ पूर्तीतून मिळाचे काय याचाहि विचार आपण केला पाहिजे. ते जर मिळाले नसेल तर ती इच्छा किंवा वासना एकवेळ पुरी झाल्यानंतर जो सुखाचा अनुभव आला तोच सुखाचा अनुभव ती इच्छा अगर वासना दहावेळां पुरी होऊन सुद्धा ज्वळ ज्वळ तसाच येणार. दर खेपेला विशेष असा फरक होणार नाही, व त्यापासून मिळालेले सुख एक वेळेला जेवढे मिळाले तेवढेच व तसेच दाही वेळेला सुद्धा मिळणार. फरक झाला तरी तो कळण्या न कळण्या इतकाच होणार. एवढे समजूनसुद्धा मनुष्य त्याच इच्छा पुन्हा पुन्हा पुऱ्या करण्याचा प्रयत्न का करतो ? याचे कारण असे आहे की, मनुष्य या दृष्टीकोनांतून इच्छापूर्तीपासून झालेल्या आनंदाकडे पहात नाही. वरील दृष्टीकोनातून त्या इच्छा-पुताचा विचार करित नाही, हे एक कारण झाले. दुसरे कारण त्याची इच्छापूर्तीपासून होणाऱ्या सुखाची अपेक्षा खरोखरी किती आहे तेच त्याला स्वतःला कळत नाही. रोजचे नीरस जीवन, जे चालले आहे त्यापेक्षा थोडेफार निराळे केवळ रुचिपालटा-सारखे काहीतरी करावे असे वाटल्यावरून तो पुष्कळवेळा काहीतरी करित असतो. म्हणून त्यास इच्छापूर्तीनंतर विशेष फरक जाणवत नाही. मनापासून असलेली आवड-सुद्धां मनःस्थिति योग्य असल्यावरच, पुरी होण्यांत आनंद आहे, इतरवेळी पुरी झाल्यास त्या पूर्ततेत विशेष आनंद वाटत नाही.

### आमची भ्रामक समजूत

मनुष्याने जर आपणास खरोखर किती आनंद पाहिजे आहे याची नीटशी कल्पना करण्याचे ठरविले तर त्याला असे कळून येईल की आनंदाला पार नाही. आणि म्हणूनच कोणतीही ऐहिक इच्छा अगदी पूर्ण झाली तरी तो आनंद मिळाल्या-सारखा वाटत नाही. शिवाय मूळ आनंद हा मुक्त व विषयरहित असल्यामुळे तो विषयसापेक्षेत कोणत्याही विषयापासून झाला आहे असे निष्कारण समजून आपणच त्याचे मूळ स्वरूप मर्यादित करतो. विषय उपभोगाशिवाय आनंद मिळणार नाही असे समजून आपण विषयोपोभोगाच्या वस्तूंच्या मार्गे त्यापासूनच आनंद मिळतो असे खोट्या तऱ्हेने समजून मार्गे लागतो. थोडक्यांत साध्यासाठी लागणाऱ्या साधनांचा विनाकारण अवलंब आपण करतो. विषयापासून आनंद होतो ह्या भ्रामक समजुतीमुळे विषयवस्तू मुळांतच नष्ट झाली अगर ती प्राप्त

होण्याची शक्यता दुरावली को आपणास अपरीमित दुःख होते हा मानवी जीवनाचा इतिहास आहे. म्हणून प्रत्येक सजीव अथवा निर्जिव वस्तूच्या म्हणजेच विषयाच्या उपभोगानंतर त्या वस्तूपासून खरोखरीच जे सुख उपभोगिले त्या सुखाने आपले पूर्ण समाधान झाले अथवा नाही ह्याबद्दल आपण आपल्यालाच विचारले पाहिजे. जर खरोखरच समाधान झाले असेल तर आपण पुन्हा त्याच वस्तूच्या मागे लागून ते समाधान मिळविण्याचा प्रयत्न करू; परंतु आपला अनुभव असा आहे की, कोणतीही वस्तू अगर विषय; उपभोगानंतर आपणास पूर्णपणे समाधान देऊ शकत नाहीत. पुन्हा पुन्हा समाधान मिळण्यासाठी त्याच वस्तूचा अगर विषयाचा जो अवलंब आपण पुन्हा पुन्हा करतो तो केवळ 'प्रथम मिळालेले समाधान अपुरे, अपूर्ण वाटते म्हणूनच, पूर्ण समाधान झाले म्हणून नाही. म्हणूनच मानवी जीवन हे आपणास अपूर्ण वाटते. पूर्ण समाधान देणारे वाटत नाही. पूर्ण समाधान मिळविण्याची इच्छा म्हणजेच मूळ इच्छाशक्ति. म्हणजेच मूळ आवड. तिची शक्त इतकी जबरदस्त मोठी व दांडगी आहे की ती मानवी मनाला झन्नावातासारखे हेलकावे देऊन त्यांस जगांतील सव विषयांच्या मागे लावून आपली पूर्तता करण्यास भाग पाडीत आहे. अर्थात ही पूर्तता कोणत्याही ऐहिक विषयापासून पुरी होऊ शकतच नाही, हे मानवाच्या आतांपर्यंतच्या अनुभवावरून पुरेपुर सिद्ध झाले आहे. तेव्हा सहाजिकच हे पुरेपुर समाधान त्याला कोणत्याही विषयावर अवलंबून राहून कधीहि मिळणार नाही, हे सूर्यप्रकाशाएवढे सत्य आहे. तेव्हा हे समाधान मिळविण्यासाठी त्याला कुठल्यातरी निर्विषय स्थितीचा अवलंब करावा लागेल, तो आज नाही तर उद्यां.

### दुःखांतून सुटण्याचा राजमार्ग

विषयांचे ह्या जगांतील अस्तित्त्व माणसाला अतिशय उपयुक्त असे आहे व त्याचा उपभोग घेणे हे तर त्याहूनही जास्त महत्त्वाचे आहे. तो जर घेतला नाही तर माणसाला आपल्याला पाहिजे असलेल्या खऱ्याखऱ्या आवडीची म्हणजे मूळ शक्तीची कल्पनाच येणार नाही. ती खरीखुरी कल्पना येण्यासाठी विषय उपभोगाचा आनंद व निर्विषय आनंद स्थिती याचा तुलनात्मक अभ्यास करता आला पाहिजे व त्याचें ज्ञान झाले पाहिजे. परंतु माणूस विषयांच्या मागे लागल्यावर त्यांच्या निमित्ताने मर्यादित होणाऱ्या, परंतु वस्तुतः अर्मादित असलेल्या आनंदाला पूर्ण आनंद समजून त्याच त्याच विषयांच्या मागे हात धुकून लागतो, व विषयांच्या असाध्यतेमुळे किंवा विनाशामुळे दुःखी होतो. हेच जगांतील सुख अगर दुःख. य'वर उपाय 'वासना सोडा' हा खचित नव्हे. वासना जे काही पूर्तीसुख देतात ते पूर्ण सुख असते की अपूर्ण असते याविषयी परीपूर्ण विचार करणे हाच या दुःखांतून सुटण्याचा राजमार्ग आहे.